

 འཇམ་དབང་པེ་ཇུ་ཡཱེ་མཆོད་མཆོག་། ཏཅཾཤཾྱཾྰ, ཏཅཾཤྱཾྰ རྒྱུ, རྫུཤྱེ, རྫཾམེན་མཆོག་། ২৯ ৩৮ ১৮, ১০৪৩৮৪ ৯৮০৩৮ হুইয়েন লানপাউ যুমশকৈশা, জনুৱাৰী ৩০, ২০১৯, ইম্ফাল ৪২ শুবা চহী, ৩০৪শুবা মশীং
--

স্কুলশিংদা টোইলেট মতীক চাদৰা

বিল্ডিং ফজবদগী মপান থোকফন্না মৰু ওইবা হেল্লি

মীওইবনা নুমিৎ খুদিংগী মপান থোকপা, খোঙ হায়া হায়বসি তঙাইফদনা তৌদবা য়াজ্ৰবা মহৌশাগী ওইবা থৌওংনি। য়ুম খুদিংমক্তা তুফ্‌ম-চাফম, চাক থোংফম অমদি লী লাক্ৰগা ঙাইহাক ফমহৰবা মফম মতীক চানা থন্না মথৌ ভাবঙম মপান থোকফম অমদি খোঙ হাফ্‌ফম মওং তানা থন্মগী তঙাইফদবা লৈ। লৈঙাক্ৰীবু ওইৱবসু নংত্ৰগা লমাইগীৰু ওইৱবসু নুপা-নুপী কয়া পুন্না থবক তৌমিৱৰিবা লোয়শঙ অমদি মইহে তফ্‌ফম লোয়শঙ পুন্মসক্তা টোইলেট মতীক চানা থন্মনা অমুক্তা হোয়া মৰু ওই। মপান থোক্ৰিংবা নংত্ৰগা খোঙ হাল্মিংবা হায়বসি তন্মা ঙমদবা থৌওং ওইবনা মালেমদা মাঙজিল থানা চাওখৎম্ৰবা লৈবাকশিংদদি মফম খুদিংগী পল্লিক টোইলেট মতীক চানা থন্মৱিবনি। লম কোয়বশিংগী পু্ক্ৰিং চিংশিনগদবা ফনা ফজবা মফম ওইৱবসু টোইলেট মতীক চানা থন্মীদ্রবদি লম কোয়বা মীওই অমত্তা লাক্ৰিংলোই হায়বা চাওখৎলবা লৈবাকশিংনা খঙই। অদুবু লমহাংনা অমাং-অশোই তৌশিন্দবা লৈবাক অমা ওইহনগনি হায়না মীৎকুপ খুদিংগী লাউরিবা ইন্দিয়াদদি পল্লিক টোইলেট মতীক চানা শেমগৎনবা থৌৱাং লৌখৎপা থেংনদে। ইৱমদম মণিপুৱদসু অদু মঙায়ৱে। লম্বী-লমখাঙদা খোঙ হাল্মিলকপা নংত্ৰগা মপান থোক্ৰিলকপা মীওইশিংগী খল্লগা পল্লিক টোইলেট মতীক চানা শেমগৎনবা থৌৱাং লৌখৎতে হায়বা য়াই। হোয়া নুংনাংবা পো্ক্ৰিঙাই ওইৱিৰা ৱাফমদি মইহে তফ্‌ফম লোয়শঙশিংদা নুপীমচাশিংগী টোইলেট মওং তানা চান্না মইহে তফ্‌ফম লোয়শঙ চান্না ওইহনগনি হায়না এনুয়ল ষ্টেটস ওফ এদুকেনস ৱিপোৰ্ট (এ এস ঙৈ আৱ) ২০১৮ না হায়, মণিপুৱদা হৌজিক নুপীমচাশিংগী টোইলেট মতীক চানা থন্না স্কুল পংয়াম য়ান্না লৈতে। অসুক য়ান্না লৈৰিবা স্কুলশিং অসিগী মনুংদা শুপগী স্কুল চাদা ৯.১ খক্তা নুপীমচাশিংগী টোইলেট মতীক চানা থন্মী হায়ৱি।

এ এস ঙৈ আৱগী ৱিপোৰ্টনা হায়, কুমজা ২০১৮ দা অৱাং-নোংপোকী ষ্টেট পুন্মসক্তা নুপীমচাশিংগী টোইলেট মতীক চানা থন্না স্কুল চাদা ৩৪.৯৬ খক লৈ। কুমজা ২০১৬ কী ৱিপোৰ্টৰ্চদি চাদা ৩৬.৬৬ ওইখিবনি। মমাঙ চহীদা ইন্দিয়া অপুনবগী ওইনা নুপীমচাশিংগী টোইলেট শীজিৰবা য়াৰা মওন্দা থন্না স্কুল চাদা ৬৬.৩ ওইখি। অৱাং-নোংপোক লমবমগী ওইনা য়েংদা টোইলেট মতীক চানা লৈৰা স্কুল চাদা ৪৭ খতনি। মমাঙ চহীদি চাদা ৪০.৯ ওইখিবনি। অৱাং-নোংপোক ষ্টেটশিংগী মৱজা য়েংনবদসু মণিপুৱগী হৌজিক ওইৱিৰা ফীভম নীংবা কায়নিংঙাই ওইৱি হায়বা য়াই। নুপীমচাশিংগী টোইলেট মতীক চানা লৈৰা স্কুল মিজোৱাগী চাদা ৩৪.৯, অসামগী চাদা ৩৮.০, মণিপুৱগী চাদা ৯.১, মেঘালয়াগী চাদা ৮.৬, অৰুনাচল প্ৰদেশকী চাদা ৭.৬ অমসুং ত্ৰিপুৱাগীনা চাদা ৭.৩ নি। হন্দক্তা ব্ৰিঙ্কিং ৱাৰ্টৱ এন্দ্‌ সেনিটেশনগী য়ুনিয়ন মিনিষ্টৱ ওফ ষ্টেটৱ হশেপ চলপা জিগাজিনাগিনা লোক সভাদা পুথোকথিবা ৱিপোৰ্ট মতুং ইয়া কুমজা ২০১৬-১৭ কী দৌদো গভৰ্ণমেণ্টকী স্কুল ২১,০০০ দা নুপীমচাগী টোইলেট লৈতে হায়ৱি। লৈঙাক্ৰী স্কুল খুদিংমক্তা নুশামচা অমসুং নুপীমচাশিংগী টোইলেট ভোঙন-ভোঙম্মা থন্মবা কুমজা ২০১৫ গী ওগষ্ট ১৫ দা স্থাহ বিদ্যালয়া হায়বা থৌৱাং অমা লৌখৎখি। সেন্টৱনা ষ্টেট অমদি য়ুনিয়ন টেঁৱিটোৱিশিং, পল্লিক সেন্টৱ অন্দ্‌ৱটেকিং অমসুং প্ৰাইভেট কোৰ্পোৱেটশিংগা খুৎশয়দুনা লৌখৎখিবা থৌৱাং অদু মায় পাকহনবা ঙমদবগী ফীভদাদা লৈৱে। স্কুল খুদিংমক্তা নুপাচা অমসুং নুপীমচাগী টোইলেট ভোঙন-ভোঙম্মা থন্না লোয়ননা থক্ৰবা দিশিং মৱাং কায়না ফংহনগদবনি হায়বা সুপ্ৰিম কোৰ্টকী ৱায়েল অমা লৈঙাক্ৰী মৰী লৈনবা ওখোৱিৱিচিংনা থবক্তা ওল্লেকপা ঙমদে হায়বা য়াই। প্ৰাইম মিনিষ্টৱ নৱেদ্ৰে মোদিনা লুচিংবা লৈঙাক লৈৱকস্ত্ৰবা মতুংদা সুপ্ৰিম কোৰ্টনা কুমজা ২০১৫গী মে ৯ দা পল্লিক ইণ্টৰেণ্ট লিণ্ডিগেসন (পি আই এল) অমগী হিয়ৱিং চখথৱদুনা হায়খি, স্কুল খুদিংমক্তা নুশামচা অমসুং নুপীমচাগী টোইলেট ভোঙন-ভোঙম্মা থক্ৰগা লোয়ননা থক্ৰবা দিশিং মতীক চানা ফংহনবা হায়বসি ৱাইট ওফ চিলড্ৰেন টুট্ৰী এন্দ্‌ কম্পললসৱি এনুকোৱশন (আৱ টি ঙৈ) এণ্ট ২০০৯গী মখাদা তঙাইফদনা লৌখৎফম থোকপা থৌৱাংনি। স্কুলগী ৱাফম ভোঙম্মা থমত্ৰগা মফম খুদিংমক্তা পল্লিক টোইলেট মতীক চানা থন্মীদুনা লম্বী-লমখাঙদা খোঙ হাল্মিলকপা নংত্ৰগা মপান থোাক্ৰিলকপা মীওইশিংগী খুদোচনবা থৌৱাং লৌখৎপা হায়বসি সুপ্ৰিম কোৰ্টো অমুক তৱুদ্ৰগসু মৰী লৈনবা ওখোৱিৱিচিংনা খঙফম থোকই। অমৱোমদা নুপাশিংগীদমভ্ৰদি খোঙ হাল্মিংবা ওইৱবসু, মপান থোাক্ৰিংবা ওইৱবসু মীগী ময়ুমদা চঙবনি খঙদে পাঠৈ অমা তৌদুনা ঙাইহাক্ৰী অৱাৰা কেকহনবা য়াই হান্‌না লৌৱগসু নুপীশিংদি য়ান্না চাওবা খুদোচাদবা অমা মায়োক্ৰিবনি। হীৱমসিদা লৈঙাক্ৰা অখৰবা নীংয়েং চঙফম থোকই।

••• এডিটৱদা থাৱকপা চিটি •••

অথোইয়া সহিদ কয়াগী মেমোৱিএল ষ্টোন থমহন্নীংই

ইকাফুখুজৰিবা এডিটৱ,

নোংমা ওল ইন্দিয়া ৱেদিওগী ঙুদ মোনিংগী থৌৱমদা ৱাখল অৱৰা কল্লৱৱ অমনা পুথৎলকথিবা ৱাফম হায়বদি মণিপু্ৱ লৈঙাক্ৰ অৱা লান্দা খুন্তাক লানশি ওইৱৰা মণিপু্ৱবু কৰনবগীদমক মহাৱাজ গভিৱ সিংহবু নীংশিংদুনা মহাক্ৰী থৌনাবু ভুংগী মীৱোলশিংদা কড়ঙমদনা থন্মনবা মহাক্ৰী মপোক নুমিৎকী থৌৱম জন্মুৱাৰী ৯, ২০১৯দা পাঙথোকথিবা অদুনা মহাৱাজ নৱসিংহ অমদি লানফম অদুদা অকনবা শৰুক য়াখিবা হিৱাচন্দ্ৰগী মীত্তমগী মায়খুম হাংলেকপীখিবা থৌৱম অদু সনাগী ময়েক্ৰু। মণিপুৱগী পুৱাৱীদা মণিপুৱনা লৈৱিবমথৈ কড়ঙমদনা লেহৌৱগনি। মসিমক্তিয়াম্মা লেখিথানীংঙই ওইৱৰা লৈঙাক্ৰী থৌৱাং অমনি। মতাংসিদা পঙ্কনীংবদি জন্মুৱাৰী ১১গী এ অই আৱগী ঙুদ মোনিং থৌৱমদা পুথৎপীৱক্ৰিবা কল্লৱৱ অদুনা হিৱাচন্দ্ৰনা অমথীৱৰা লানফম অদুনা শিবা কিদনা মমা লৈবাকপু নীংতন্ম লৈবাক অমঙম লৈহমনবা চঙশিনখিবা লাঞ্ছো অদুদা লোয়নখিবা মমা লৈবাক্ৰীদমক সহিদ ওইশ্ৰবা অথৌবা অথোইবা চিংমী থোংসাই লাগ্নী কয়াদুগী মশক মমিংখিং হক্তুনা থন্না মেমোৱিএল ষ্টোন অমা হন্দক্তা হাংদোকথিবা হিৱাচন্দ্ৰগী মীত্তম অদুগী ময়াদা থিদুনা থমহন্নীংলি। অদুঙগা চহী তৱেং খুন্তাকপগী লানফম অদুনা মণিপু্ৱী মচা চিংমী থোংসাই ইপু, ইপা অদুগী খোঙ্গুন লিবিদুনা মেমোৱিএল ষ্টোন অদুদা ময়েক লানা ইন্‌না/হক্তুনা থন্মীৱবদি চিংমী নাগা ওইৱো, থোংসাই ওইৱো কয়া অদুগী মচা-মশু অমদি শাণৈ-নাটৈ, মৱী মহি চা কয়ানসু নীংশিংনীংঙই ওইৱৰা পালন যৌৱম অদুনা মমা লৈবাক্ৰীদমক্তা থৌনা লৈনা সহিদ ওইখিবগী মখোয়বু নীংশিংজদুনা লৈ মনা অমত্তা ওইৱবসু কংছনীংদুনা লৈবাক্ৰী ওইৱিৰা থৌৱম অদুদা শোয়দনা লাক্ৰিগনি। মৱম অন্না লৈঙাক্ৰী মৰী লৈনবা ওখোৱিৱিচিা অদুঙগা লানফম অদুদা মমা লৈবাক্ৰীদমক সহিদ ওইশ্ৰবা চিংমী থোংসাই অমদি অতৈশিং অদুগী খোঙ্গুন লীবিৱগা, থিগৎপীৱগা মমিংখিং অদু মেমোৱিএল ষ্টোন অদুনা হক্তুনা থমহন্নীংবগী কল্লৱৱ অদুগী অপাৰা ৱাখল অদুতা নক্তা ভোল্লবা এ অমাসুং নীওই কয়াগী অপাৰা শোয়দনা ওইগনি। মসিনা মণিপুৱগী পুৱাৱীদা মণিপুৱ সনা লৈবাক অসিবু কৰনবা চিংমী তন্মী মচিন মনাও ওইবনা পুন্না হোংনমিৱিখবগী খুদম তশেংনা তাক্ৰি খঙজগনি।

অদোমগী - ফুৱাইলাৎপম ৱেবতি শম্‌ৱ

হুইয়েন লানপাউ লিটৱেৱি কুাইজ-৮৮
১। পুৱাৱীগা শাগোৱৱক্ৰবা কংলা-শা ওসিসু ঐখোয়গী ষ্টেট এমৱ্ৰেম ওইৱি। বৰ্জিনা অমুক, ব্ৰ্চিনা অমুক, অনীৱক থুগাইক্ৰৱবনি। (ক) কৱম্মা নিংখৌনা কংলাদা কংলা-শা ইহান হান্না শাখিবগে? (খ) বৰ্জিজিংনা চহী ৭ খুন্তাকপদা থুগাইৱল্লবা মতুং নৱসিংহ মহাৱাজনা অমুক নৌনা শাখিবনি। কৱম্মা চহীদনো?
২। “মানি নঙসে নুপী/মপু মাগী মঙলাল/মঙলাল মশামক/তাইবঙদা থোকপা লুগী ভোগী হকচাং।” পৱেংশিং অসি কবি মীনকেভনগী শৈৱেং অমদগী লৌথোকপনি। শৈৱেং লাইৱিক অদুগী মমিং হায়ম্বু।
৩। “ঈশুৱ কৱিনো? ঈশুৱগী অশেংবা অৰ্থদি অমৱোমদা ইংৱাজিদা কল্লোৱৱ হায়বনি।” ৱাফম অসি “ধৰ্ম অমসুং বিজ্ঞান” কৌবা ৱাৱেং অমদগী লৌথোকপনি। আইবদু কনানো?
৪। “খনত্ৰা নঙনা নুমিৎ অদুদা/ইমাসিং অদুখতনি ফি লংথোক/ইকাই ইকি পুন্‌বা তেমশিংনখিবা।” পৱেংশিং অসিনা মেমচৌবাগী শৈৱেং লাইৱিক অমদগী লৌথোকপনি। শৈৱেং লাইৱিকুগী মমিং হায়ম্বু।
৫। “শিনাই তুৱেলগী মপান্দা চোংথা মিয়াগী হকচাং পোৎলোইখিবা মং অদু, ৱাপল ময়াম অমনা কোয়শিন্দুনা লৈৱি। ৱাফম অসি “মেজৱ চোংথা মিয়া” কৌবা পুসি ৱাৱীদুদগী লৌথোকপনি। আইবদু কনানো?
<i>মথক্তা পীৱিৰা ৱাহংশিং অসিগী পাউখুম জন্মুৱাৰী ৩০, য়ুমশকৈশ নুমিৎকী অয়ুক পুং ১১ ফাওবগী মনুংদা পাউচে অসিগী ওকিসতা নংত্ৰগা ঙৈ-মেল hueiyenlaryquiz@gmail.com সিদা মেল ওইনা থাবীৱকপা য়াগনি।</i> <i>পাউখুম পীবিৱকপা/থাবীৱকপা মতমদা মিং, লৈফম, মঠেগী থাক অমসুং কন্টেণ্ট নথৱ ময়েক শেংনা ইবিৱকউ। ৱাহং খুদিংমক্ৰী পাউখুম চ্চুয়া নংত্ৰগা মশীং য়ান্না চ্চুয়া পীবিৱকপা মীওইশিং অদুদগী দ্ৰো ওৎচৱগা লাইবক ফৰা মীশক অমা খনজগনি।</i> <i>লোয়ননা খল্লবা মীশক অদুদা মনা গীজগনি।</i>

মীয়ামগী খোল্লাউদি লাইগী খোল্লাউনি

চাইথোৱকপা ৱাখল
নৱেন্দ্ৰ নিঙোহ্মা

মীয়াম হায়বসি লাইনি। মীয়ামগী খোল্লাউদি লাইগী খোল্লাউনি হায়না হায়নৱিবনি। মসিদি ওসি ঙুৱাংতগী ৱা নভে। আ মথায় থায়না নিংখৌ পাঞ্জিউদগী হৌনা চৎনৱক্ৰবা ৱানি। অদুবু মতমদুদদি নিংখৌগী পৰাৱ অসি অসূক্ৰী মতিক লৈনবা, লৈবাক মীয়াম অমত্তনা নিংখৌগী মায়োক্তা ৱা হায়বদি ঙম্লৱমদে, মদুনা মৱম ওইৱগা মী পুন্মমকশিং অসি পেদ্ৰবসু পেন্দনা মচিন মেন্দুনা খাঙলম্‌দী। কেনুংগী মীওইশিং য়াওনা পেমৱক্ৰবা মতমখক্তদা লৈবাক নিংখৌগী মায়োক্তা অৱোনবা লাঞ্ছো শিমদুনা লৈবাক মীয়াম অমদি কোনুংগী লুচিংবা, মৰুওইনা নিংখৌগী মৱী-মতা, ইমুং-মনুং, মচিন-মনাওনা লমজিংদুনা লান হৌনৱন্মী। মসি ঐখোয় শ্বাইগী ৱা ঙাক নভে, নিংখৌ পানবা লৈবাক খুদিংমক্তা থোকপা ৱাখোকনি।

ইন্দিয়াগী অপূনবা মশক অমা শাগৎলক্তুনা ব্ৰ্চিনকী মখুতগী নীংতন্ম ফংলবা মতুংদা নিংখৌ পানবা লৈবাক মচা মচাশিং অসি পূনশিৱৰা অকনবা লাঞ্ছো অমদি খৌশিল কয়া চখৱকথি। মতমদুগী লুচিংবশিং খৱনা অৱোনবা অমদি অফোংবা লাঞ্ছো কয়া থেমদুনা, নৌদুনা চখৱগা অপূনবা ইন্দিয়া, ইন্দিয়ন য়ুনিয়ন হায়বা অসি শ্লেম্‌কথিবনি। মসিদা মণিপু্ৱসু য়াওৱকথি। য়াওফম থোক্তবা মনীং মখা তন্ম লৈৱম্মা লৈবাক অসি ইন্দিয়াদা পূন্মবা হোংনবদা খুৱক্ৰী ঈনা লাই কয়া শাবা য়াওখি। ঐখোয়গী ইনিংখৌবু শিল্লোংদা কৌদুনা নমদুনা তিলহনখিবনি। তিনশিনখিবা মতমদা য়ানখিবা ৱাৱোল খৱা লৈৱবসু মদু হৌজিক থবক ওইনা কয়া য়ান্না পাঙথোক্ৰিবগে হায়বা অদুমদি য়ান্না নীংবা কায়নীংঙাইগী মশকনি। মদুগী পেমদবা কয়া অদুগী মলোম হৌজিক ফাওবা লৈৱিবনি।

মণিপুৱনা ইন্দিয়াদা তিল্লবা মতুং অসিদা য়ানা ৱাৱোল অদু নাথৈৱগা, মণিপুৱগী ওইবা কৱি চাওখৎ থৌৱাং মপুং ফানা লৌখৎলবগে হায়বা অসি ৱাহং অচৌবা ওইনা লৈৱিবনি। তঙাইফদনা তৌদবা যাদবা ক্ৰটিচ খৱা নত্তনা কৱি অহেনবা মীংয়েং চঙলবগে হায়বা অদুগী মতাংদদি মীশিং অসি পাউখুম থিবা শোয়দনা ৱানগনি। পংহায় হায়নবনা অমনি। অসুক কুইৱৰা অসি ইন্দিয়াগী শম্মবা ৱেল লম্বী ফাওবা যৌদ্ৰিবসিনি। মসি তৌহৈদবা খৱা ইন্দিয়া লৈঙাক্ৰা মণিপুৱদা তৌৱবনি। মণিপুৱগী অচৌ অচৌবা ইস্যু কয়া লৈ। লমদম অসিগী ভুংলমচৎকী ওইনা য়েংবদা মশানা মশাবু মশক খঙজনবা, কলচৱেল আইদেি টটিগী, সেফ্‌ ইকনমি সিস্টেমগী, সোসল ডিভলপমেণ্টকী, এদ্যুকেসনগী হীৱম হেক খুদিংমক্তা ইশোত্তা শোখদুনা লৈৱিবনি। অসিগুহ্মশিং অসি খৱা ফুকৎনবা অখৰবা মীংয়েং য়েংবীৰবগী মহত্তা থোইদোক্ৰা পু্ক্ৰিং চঙদবা অসিনা ইন্দিয়া লৈঙাক্ৰী চৎনবগী অমা ওইৱত্তা হায়বসি মীয়ামনা চিননা হায়নবা ৱাফম অমা ওইৱে। মণিপুৱগী ঙমথৈ হায়বসু য়াবা, ইচি দয়াগী ঙমথৈ হায়বসু য়াবা মাৱে মায়কৈদা লৈৱিৰা ঙমথৈ উচুক মফম হোংদোক হোংজিন তৌদুনা চহী কয়াগী মমাঙদগী মণিপুৱগী লম ওইদুনা লৈজৱম্মা অদু হন্দক্তা ৱাথোক ওইদুনা অচৌবা ৱাফম অমা ওইখি। মদু থোইদোক্ৰা ইন্দিয়া লৈঙাক্ৰা চেকশিন্না য়েংবগী মহত্তা তৱাই তৱাইনা থোইদোক্ৰা অকাযবা লৈতে হায়না হায়ৱিৰা অদুনি। খুল অদুদা চহী কয়া লৈ ৱক্ৰবশিংনদি য়াদে। মসিদা নত্তনা ঙাইহাক লৈতনা ম্যামাৱিস ময়াম চঙশিল্লক্তুনা ঙাইহাক লৈতনা থৎনবা হৌৱৰা কয়াগী চাউৱৰা ৱাফম থেংনদুনা লাকথি। মদুসু ওসি ফাওবদা কৈসু হায়দনা লৈৱি। মণিপুৱগী ঙমথৈদা লম মাঙশিল্লকপা হায়বসি ইন্দিয়াগী লম মাঙবগা মায়দত্ৰা? কাম্বীৱদা, পঞ্জাবতা অটৈ মফমদা খুবাকমুক পাকপা লমগী ৱাথোক্তি লুপা লাক লাক পীবা নোংমৈ, বোমনা কয়ানো নোংমদা কাল্‌বিসি। মণিপুৱগী লমদা ম্যাম্‌ াৱনা লম লৌশিল্লকপদি পোক লাউগী অমফাও ইন্দিয়ানা কাপবা থৌৱাং তৌদ্ৰি। মসিগী নুংগী ওইবা ৱাফম কৱিনো হায়বসি লৈবাক মীয়ান্না চিন ওইনা কাংনৱকপদা ওইৱক্ৰদবা

টেষ্ট ক্ৰিকেটতা ইন্দিয়ানা ওষ্ট্ৰেলিয়াবু মৱমদমদা মায়থীবা পীবা

—লৈশাংথেম অজিৎ—

ইন্দিয়ানা খা অফ্ৰিকা অমসুং ইংলেন্দদা ক্ৰিকেট শামৰা চংলৱবা মতুংদা ওষ্ট্ৰেলিয়াদা চতুনা টি-২০ অহুম, টেষ্ট মেচ মৱি অমসুং ৱানদে ইণ্টৰনেসনল অহুম শামক্ৰবদা বিৱাট কোহলিনা লুচিংবা টিম অসিনা মায় পাক্‌ুনা ক্ৰিকেট শামবগী পুৱাৱীদা অনৌবা লমায় অমা হাংদোকথি। মমাঙউঙদগী হৌনা ইন্দিয়াগী টিম্মা ওষ্ট্ৰেলিয়াদা টেষ্ট শামৰা চংপদা মায় পাকপা সেৱিজ অমত্তা য়াওখিদে। হন্দক্ৰী অসিনা মায় পাকপা অহানবনি। টিম অসিনা ওষ্ট্ৰেলিয়াদা হেক থুংলবগা নবেম্বৱ ২১দা ব্ৰিসবে'দা টি-২০গী অহানবা মেচ শামবদা ইন্দিয়া মায়থীবা নংখি। মথংগী মেচতি মেলবোৰ্নদা শামগদবদা নোং তানুনা শামখিদে। অৱোইবা মেচ সিদ্দিন সহৱদা শামখিবদা ইন্দিয়ানা মায় পাক্‌ুনা লৈবাক অনী অসি অমুক অমুক থোইনখি। মেচ অমদি থোইনবা ঙম্মখিদে, দ্ৰো চংখি।

লালা অমৱনাথনা লুচিংদুনা ইন্দিয়ানা কুমজা ১৯৪৭/৪৮দা অহানবা ওইনা ওষ্ট্ৰেলিয়াদা ক্ৰিকেট টেষ্ট মেচ শামৰা চংখি। মদুনা লৈবাক অসিগী মমিং চংলবা শাম্‌ৱোয় বিজয় হজৱে, ভিনু মেনকাদ অমসুং দাটু ফাদকাৱনচিংবা শাম্‌ৱোয় কয়ামুক য়াওৱবসু দোনাল্ড ব্ৰেদমেম্মা লুচিংবা ওষ্ট্ৰেলিয়াগী টিমগা লম্বা তৌনবা ঙমখিদে। টেষ্ট মৱি শামবদা মৱিমক মায়থীবা ফংখি। ইন্দিয়াগী কেপ্তেন বিজয় মাৱচেণ্ট অমসুং মমিং লৈৱৰা লৈবাক অসিগী শাম্‌ৱোয় খৱা অমদি খোঙচৎ অদুদা শৰুক য়াখিদে। টেষ্ট মেচ শামব্ৰিউদা ওষ্ট্ৰেলিয়া এলেভেনগা মেচ অমা শামবদা দোনাল্ড ব্ৰেদমেম্মা ৱন ১০০ হোম্মা লৌখি। মসিনা মহাক্ৰী ফষ্টক্লাস মেচতা ১০০শুবা সেফ্‌খুৱিনি। অদুবু খোঙচৎ অদুগী অহমশুবা টেষ্ট মেচ মেলবোৰ্নদি শামখিবদা মহাক্ৰা অহানবা অমসুং অনীশুবা ইমিংসতা সেফ্‌খুৱি অমমম লৌবা ঙমখি।

ইন্দিয়াগী টিম অদুদা য়াওৱিৰা শাম্‌ৱোয়শিং অদুনা ওষ্ট্ৰেলিয়াগী অৱথৱ মোৱিস, লোয় লিন্দৱাল অমসুং দোনাল্ড ব্ৰেদমেননচিংবগা লম্বা তৌনবগী পাঙ্গল, শক্তি লৈখিদে। মতম অদুদা মালেমদা টেষ্ট ক্ৰিকেট শামৰা য়াবা লৈবাকশিংদি ইংলেন্দ, ওষ্ট্ৰেলিয়া, খা-অফ্ৰিকা অমসুং ইন্দিয়াক্তনি। চহী ২০গী মতুংদা নৱাব ওফ পাট'উদি মানসুৱ অলি খাননা লুচিংবা টিম অমা লৈবাক অদুদা টেষ্ট মেচ শামৰা অমুক চংখিবদা হামগা চপ মান্না পাঞ্জল ৪-০দা পোদুনা হক্ৰকথি। ইৱপল্লি প্ৰেসাননা ৱিকেট ২৫ লৌবা ঙমখিবা অদুখক নত্তনা ইন্দিয়াগী টিমনা মশক থোকপা অমত্তা উৎপা ঙমখিদে। ওষ্ট্ৰেলিয়াগী টিমনা ইন্দিয়াদা লাকপদা মখোয়বু মায়থীবা পীবা টেষ্ট কয়ামুক য়াওন্ত্ৰে। অদুবু ইন্দিয়না ওষ্ট্ৰেলিয়াদা শামৰা চংপা মতমদদি মখোয়বু মায়থীবা পীবা ঙমখিবা সেৱিজ অমত্তা য়াওখিদে। অদুবু হন্দক্তা কুমজা ২০১৮গী নবেম্বৱ ২১দগী কুমজা ২০১৯গী জন্মুৱাৰী ১৮ ফাওবা ইন্দিয়াগী টিমনা লৈবাক অসিদা শামৰা চংখিবদা টেষ্ট মেচ মৱি শামখি। মদুদা ইন্দিয়ানা অনী থোইখি, অমা পোখি, টেষ্ট অমদি দ্ৰো চংখি, থোইনখিদে। ওষ্ট্ৰেলিয়াগী মৱমদমদা চংলগা শামবদা ইচি দয়ানা টেষ্ট সেৱিজদা লৈবাক অদুগী টিম্বু মায়থীবা পীবা ঙগ্গা অসি হন্দক্ৰী অসিনা অহানবনি।

বিৱাট কোহলিনা ইন্দিয়াগী কেপ্তেন হেক ওইৱকপদগী হৌজিক ফাওবদা টেষ্ট মেচ শামবদা চাদা ১৯.৪ পাঞ্জল মান্ননা শামখি হায়বদি দ্ৰো ওইখি। মহাক্ৰী হেক মমাঙদা ৱাহল দ্ৰাভিদক ইন্দিয়াগী কেপ্তেন ওইৱিঙুদা টেষ্ট মেচ শামবদা চাদা ২৬.৭ পাঞ্জল থোইনখিদে, দ্ৰো ওইখি। মহাক্ৰী মতমদা টিম নিংখিনা শেমগলি। শামবদা মায় য়ান্না পাকথি। তৌইঙম্বসুং মৈমথংদা ফবগী চাং য়ান্না হস্থখি। টিম শেহ্মা মতমদসু মখোয় অনীগী খেমবশিং লৈ। মদুদি কোহলিগী মতমদা বোলৱ মশীং য়ান্না মহাক্ৰী টিমদা য়াওহল্লি। বেটসমেন স্পিসিয়েলিষ্ট মঙাদগী হোম্মা য়াওহনখিদে। অমৱোমদা, দ্ৰাভিদকী মতমদা বেটসমেন তৰুক্ৰ য়াওহল্লি। মৱক মৱক্তা মসিদগী হেনবনু য়াওহল্লি। দ্ৰাভিদকী চহী ১৬কী এক্সপৱিএস লৈখি। বিৱাট কোহলিদা কেপ্তেন ওইবগী এক্সপৱিএস চহী তৰুক্ৰলোমখতম ঙাইৱি হায়না এক্সপৰ্টিশংনা হায়ৱি।

হন্দক্ৰী ইন্দিয়াগী খোঙচৎ অদুদা টি-২০ ইণ্টৱনেসনল অহুম শামবদা মেচ অনী অমুক অমুক থোইনখিবা, মেচ অমদি নোং তাদুনা শামখিদ্ৰবা মৱয়্য দ্ৰো চংখি, পাঞ্জল মাঝি।

ফীভম অদু শাজিনবদা অৱাবগী মশক শোয়দনা ওইৱক্ৰনি।

হৌজিক নোৰ্থ ইষ্ট ইন্দিয়াগী লৈৱিৰা ষ্টেট মচা মচাশিং অসিদা শাখিনা শোক্তনি হায়না খম্‌ৱিৰা সিটিজনশিপ (এমেন্দমেণ্ট) বিল ২০১৬গী মতাংদা অসুক য়ান্না পেমদবা ৱাফম কয়া লাক্তুনা ষ্টেট খুদিংমক্ৰা মশা মশাগী আইদেণ্টিট অমদি মশাগী মৱমদম্বু ঙাকচনবগী ৱাফম কয়া কাঙলক্ৰসু ইন্দিয়া লৈঙাক্ৰী মায়কৈদগী কা হোম্মা লুশিন্না লৌবা মান্দবা থৌওংশিং উবা ফংলি। হোম এফোৱসকী ওফিসিএল অমনা ইচম চ্চুয়া বিল অসিদা ক্ৰোজ অমা অনী হাপচিদ্‌দুনা মীয়ামগী পু্ক্ৰিংদা ফাওৱিৰা পেন্দবা অসি কোকহমবা হোংনগনি হায়না মচিন কাঙলক্ৰি। মদুগী মনুংদা ষ্টেট গভৰ্ণমেণ্টকী অয়াবা য়াওদনা কনামত্তদা সিটিজনশিপ পীৱোই হায়বা ৱাফম অসিনি। মদু কদাই ফাওবা চংনগনি। গভৰ্ণমেণ্ট মেছিনৱি অমনা হায়বদি দি দী অমনা নংত্ৰগা এস দি সী অমনা হেত্তা য়াদে হায়ৱগা য়াদৌৱিত্ৰা? লৈঙাক্ৰী মপূনা য়াওখো হায়ৱকপদা কৱি হায়বা/তৌবা ঙুমগদৌৱি? মোৱেৱোম মায়কৈদা থোকথিবা পিল্লৱ হোংদোক হোংজিন তৌবগী মতাংদা লৈঙাক্ৰী মায়কৈদগী মৰী লৈনবা দি সীদা সিগনেচৱ তৌখো হায়ৱকই হায়বা ৱাফম ফাওবা মিদিয়াদা থোৱকথ্ৰিবা অদুনি। কৱি তৌবা ঙমখি? মতম অদুদা ষ্টেট গভৰ্ণমেণ্টনা কয়া য়ান্না মথৌনা উৎপা ঙমগনি। হৌজিকমক্তদা সী এ বিগী মতাংদা ষ্টেট অয়াহ্ননা অকনবা ৱিএক্সন তৌৱক্তুনা বিল অসিগী মায়োক্তা লৈশ্ৰবদা, চিনদা লৈবাক মাঙবা য়াৱোই হায়বা ৱাফম থন্মগসু ওইৱক্ৰিৰা ফীভম অসিদা ঐখোয়গী অচেৎপা ফিৱেপ কৱিনো হায়বা হায়ফম খঙদ্ৰিবনি।

লৈবাক মীয়ান্না লোক সভাদা পাস তৌশ্ৰবা সী এ বি অসি ৱাজ্য সভাদা পুথোৱকপদা পাস তৌহনবীগনু, মসিগী মতাংদা মণিপু্ৱ লৈঙাক অসিগী অচেৎপা ফিৱেপ অমা লৌনবা অখম্বা এসেমব্লি মীফম অমা ফমদুনা ৱাৱেপ ওইনা অথুবদা লৌবিযু হায়বা ৱাফম অসি নাথৈ শেংনা লাউৱক্ৰি। পোলিটিকেল পাৰ্টি খৱনসু ৱাফম অসিদা শৌগৎপা উংলি। অদুবু লৈঙাক্ৰী মায়কৈদগীদি মসিদা থোইদোক্ৰা মীপাহিনীংঙাই লৈতে হায়বা